



काठमाडौं, पुस ८। प्रहरीले पठाओ र इनडाइभका ४८ जना राइडरहरूलाई पत्रकार गरेको छ। 'अफलाइन डाइभ' गरेको भेटिएपछि उनीहरूलाई शनिवार काठमाडौंका विभिन्न ठाउँबाट पक्राउ गरिएको जिल्ला प्रहरी परिसर काठमाडौंका सूचना अधिकारी (एसपी) कुमोध दुंगेलले बताए। अफलाइन मोटरसाइकल चलाउँदा सुरक्षा चुनौति बढेको प्रहरी अनुसन्धानको निष्कर्ष छ। उनले भने- 'सम्बन्धित कम्पनीमा उनीहरूले अफलाइन चलाएकोबारे जानकारी दिएर रिहा गर्छौं।' अफलाइनमा यात्रा नगर्न प्रहरीले सर्वसाधारणलाई आग्रह गरेको छ।

सुन तस्करी प्रकरण

मिनबहादुरको समूह संलग्न रहेको निष्कर्ष



काठमाडौं, पुस ८। त्रिभुवन विमानस्थलबाट बरामद भएको १४ किलो सुन प्रकरण छानविन समितिले तस्करीमा मिनबहादुर घले समूहकै संलग्नता रहेको निष्कर्ष निकालेको छ। आइतबार पत्रकार सम्मेलन गरी १४ किलो सुनबारे छानविन गर्न गठित समितिले तस्करी प्रकरणको प्रतिवेदन बुझाउँदै सो समूहले पटक-पटक गरी एक सय ३८ किलो सुन भित्र्याएको उहर गरेको हो। पत्रकार सम्मेलनमा समिति संयोजक मनिराम पौडेलले, मिनबहादुर घले र उनको समूह नै

(बाँकी अन्तिम पृष्ठमा)

## राजमार्गका साढे ११००० रुख काटिने

भापा, पुस ८। पूर्वपश्चिम महेन्द्र राजमार्गको काँकरभिट्टा-लौकही सडकखण्ड स्तरोन्नतिको लागि काम शुरु हुने भएको छ। तीन वर्षमा निर्माण सम्पन्न गर्ने योजनाको साथ एशियाली विकास बैंकले स्तरोन्नति गर्न लागेको यो सडक एशियन हाइवे मापदण्डको बन्नेछ। सडकको लागत रु. २८ अर्ब १७ करोड रहेको छ। काँकरभिट्टाबाट लौकहीसम्मको १२० किलोमिटर सडक स्तरोन्नति हुने भनी पत्रकारिता हाल ९७ दशमलव सात सय ७० किलोमिटर सडक मात्र ठेक्का लागेको छ। जसमा सडक किनारमा पर्ने ११ हजार पाँच सय १३ वटा रुख कटान हुने बताइएको प्रभाव मूल्याङ्कन प्रतिवेदनमा उल्लेख गरिएको काँकरभिट्टा-लौकही सडक आयोजना इटहरी कार्यालयका प्रमुख जगत प्रजापतिले जानकारी दिए। सडक क्षेत्रबाट ३५ मिटरभित्र पर्ने रुख मात्र काटिने र काटिएका रुखको दश गुणाबढी विरुवा रोपिने उनले बताए। डिभिजन वन कार्यालय मोरङका वन अधिकृत घनश्याम यादवका अनुसार मोरङ खण्डको ३६ किलोमिटर क्षेत्रमा पाँच हजार पाँच सय ५६ वटा रुख पर्छन्। मोरङ खण्डका मङ्गलबारे, पथरी, कानेपोखरी,



बेलवारी र सलकपुर सर्वाडिभिजन वन कार्यालयले सडक क्षेत्रमा पर्ने रुखको धमाधम छपान गरिरहेको यादवले बताए। पाँचवटै सर्वाडिभिजन वन कार्यालयबाट चार/पाँच जना जनशक्ति परिचालन गरी रुख छपान गर्ने काम भइरहेको छ। सडक दुई खण्डमा ठेक्का लागेको छ। काँकरभिट्टाबाट दमकसम्मको ४५ किलोमिटर सडक दमकस्थित कार्यालयले हेर्नेछ भने दमकबाट इटहरी पश्चिमसम्मको

सडक इटहरी कार्यालयले हेर्नेछ। सडक आयोजना इटहरी कार्यालयका प्रमुख प्रजापतिका अनुसार सडक र पुल निर्माणका लागि पाँच वटा अलगअलग ठेक्का लागेको छ। ठूला र साना पुल निर्माणका लागि वेरलावेरले ठेक्का लागेको छ भने ०देखि ४५ किमीसम्म ४५ देखि ८५ किमीसम्म र ८५ देखि ९७ दशमलव सात सय ७० किमीसम्म पाँच वटा ठेक्का लागेको छ। निम्दा, विरीडा, कन्काई पुल निर्माणका लागि एउटा, रतुवा, बक्राहा र लोहन्डा पुल निर्माणको अर्को ठेक्का लागेको छ। यी छ वटा पुल तीन सय मिटरभन्दा लामा छन्। काम छिटो सम्पन्न गर्न अलग-अलग टेण्डर आह्वान भएको आयोजना प्रमुख प्रजापतिले बताए। तीन वर्गमा निर्माण हुने सडक बजार, जङ्गल र ग्रामीण क्षेत्र भनेर छुट्टयाइएको छ। बजार क्षेत्रमा ५० मिटर, जङ्गल क्षेत्रमा २४ मिटर र ग्रामीण क्षेत्रमा ३२ मिटर चौडाइको सडक निर्माण हुने आयोजनाले जनाएको छ। सडक क्षेत्रमा रहेका चार सय चार वटा अस्थायी संरचना हटाउनुपर्नेछ। शहरी क्षेत्रमा साइकल लेन, फुटपाथ, ड्रेनसहित

(बाँकी अन्तिम पृष्ठमा)

## कतारमा मृत्युदण्डको सजाय पाएका राउतलाई स्वदेश फर्काइयो



भापा, पुस ८। कतारको अदालतले मृत्यु दण्ड सुनाएका भापाको कनकाई नगरपालिका-४का सुवास राउतलाई 'सुवास राउत स्वदेश फर्काओ' अभियान नेपाल ल्याउन सफल भएको छ। आफ्नै सहकर्मीको हत्या अभियोगमा राउतलाई त्यहाँको अदालतले तीन वर्ष कैदसहित मृत्युदण्ड वा ९० लाख रुपैया बन्ड मनी दिनुपर्ने फैसला सुनाएको थियो। राउतलाई अभियानकर्मीहरूको पहलमा नेपाल ल्याउन सफल भएको अभियानका संयोजक तथा वडा नम्बर ४का पूर्ववडाध्यक्ष गोविन्दप्रसाद पौडेलले

जानकारी दिए। अभियानले आइतबार पत्रकार सम्मेलनको आयोजना गर्दै उनलाई स्वदेश फर्काउन लागेको बताएको छ। विभिन्न संघ-संस्था तथा व्यक्तिमार्फत अभियानलाई २० लाख २४ हजार ६ सय ५० रुपैया प्राप्त भएको अभियानका सचिव युगल दवाडीले जानकारी दिए। कतार अदालतले ९० लाख रुपैया बन्ड मनी तोके पनि मृतक खोटाङ ऐस्लुखर्क-५का लामाकाजी राइको परिवारलाई १५ लाख नगदमा मनाउन सिकिएको अभियानका सदस्य दीपक चापागाईले बताए। उनले भने- 'हामीले एउटा नेपाली

## ४० वर्षपछि भारतमा भेटिए लिम्बू

भापा, पुस ८। ताप्लेजुङको साविक तेल्लोक गाविसबाट ४० वर्षअघि बेपत्ता रहेका धनबहादुर लिम्बू भारतको सिक्किममा भेटिएका छन्। सिक्किममा भेटिएका लिम्बूलाई जिल्ला प्रहरी कार्यालय भापाले उद्धार गरेर आफूलाई जिम्मा लगाएको हो। हालको श्रीजंगा गाउँपालिका वडा नं. ३का लिम्बू बेपत्ता भएको ४० वर्ष अघिदेखि परिवारको सम्पर्कमा थिएनन्। प्रहरीका अनुसार सिक्किमस्थित अन्तर्राष्ट्रिय मानव परिषद नामक संस्थाले लिम्बूलाई दुई महिना अघि वेवारीसे अवस्थामा फेला पारेको र

(बाँकी अन्तिम पृष्ठमा)

## सहायकलाई वडा कार्यालय जिम्मा लगाएर भ्रमणमा

इटहरी, पुस ८। इटहरी उपमहानगरपालिका-४का वडाध्यक्ष भक्त लामासहित सबै जनप्रतिनिधि नगरपालिकाको खर्चमा मुस्ताङको मुक्तिनाथ भ्रमणमा गएका छन्। नगरपालिकाको खर्चमा वडासाचिव अर्जुन सुवेदीसहित मुक्तिनाथ भ्रमणमा सिनियर कर्मचारी समेत गएपछि सेवागाही समस्या परेका छन्। वडा कार्यालयमा दुई जना कार्यालय सहायक रहेका छन्। शनिवारबाट उनीहरू मुक्तिनाथ भ्रमणमा गएका हुन्। नगरपालिकाको दुई लाख ५० हजार रुपैयाँ अवलोकन भ्रमणका लागि छुट्टयाइएको थियो। सोही



बजेटमा उनीहरू मनाइ मुस्ताङ घुम्न गएका हुन्। वडा अध्यक्ष लामाले आफूहरू अवलोकन भ्रमणमा गएको बताए। उनले आइतबार एक दिन मात्रै कार्यालय खुल्ना हुने भएकाले अध्ययन अवलोकन भ्रमणमा गएको बताए।

## दुई वटा पाठेघर भएकी आमाले जन्माइन् दुई सन्तान

भापा, पुस ८। अमेरिकामा दुर्लभ दुईवटा पाठेघर भएकी एक महिलाले दुई दिनमा दुई वटा सन्तान जन्माएकी छन्। दश लाखमा एकपटक हुने त्यस्तो खालको गर्भावस्था भनिएको उक्त घटनामा ती महिला २० घण्टा प्रसव बेथामा थिइन्। ३२ वर्षकी केल्सी हेचरले गत मंगलवार पहिलो र बुधवार दोस्रो छोरीलाई युनिभर्सिटी अफ अलाबामा बर्मिङ्गम अस्पतालमा जन्म दिएकी थिइन्। आफूले 'अद्भूत सन्तान'हरू जन्माएको उल्लेख गर्दै उनले सामाजिक सञ्जालमा स्वास्थ्यकर्मीहरूको प्रशंसा गरेकी छन्। अलग-अलग जन्म मितिबाटका दुर्लभ जुम्ब्याहाका रूपमा ती बालिकाहरूलाई लिइएको छ।



दुर्लभ प्रसूति र विशेष जुम्ब्याहा हेचरले आफ्नो परिवार अहिले घर पुगेको र 'विदा मनाउन सक्ने' बताएकी छन्। यसअघि उनले किसिमसको समयमा सन्तान जन्मने ठानेकी थिइन्।

रहने उक्त विश्वविद्यालयले जनाएको छ। यस्ता घटना विश्वका अन्य ठाउँमा पनि खासै भएका छैनन्। सन् २०१९ मा बंगलादेशकी एकजना चिकित्सकले आफ्नो अर्को पाठेघरमा रहेको बच्चालाई समय नपुग्दै जन्माएकी एक महिलाले त्यसको लगभग महिना दिनपछि जुम्ब्याहा जन्माएको बताएकी थिइन्। हेचरको विगतमा तीनपटक स्वस्थ गर्भ रहेको थियो। यसपटक उनले एउटा मात्रै पाठेघरमा गर्भ रहेको ठानेकी थिइन्। तर, नियमित अल्ट्रासाउन्ड परीक्षणमा दोस्रोमा पनि बच्चा रहेको देखियो। मलाई सास फेर्ने गाह्रो भयो। हामीले त्यो पत्याउनै सकेनौं- इन्टेल भनिन्। उनले आफ्नो अस्वाभाविक यात्रालाई इन्स्टाग्राममा कैद गरेकी छन्। ३८ हप्ताको समयमा उनले राखेको एउटा पोस्टमा लेखिएको छ- यो के भइरहेको छ? हामीले कसरी यहाँसम्म यात्रा गर्छौं

(बाँकी अन्तिम पृष्ठमा)

## गुरुकुल शिक्षामा बढ्दो आकर्षण

भापा, पुस ८। पूर्वोत्तर भारतको आसाम प्रान्तस्थित रङ्गियाका १७ वर्षीय कुमार मिश्र डेढ वर्षदेखि अर्जुनधारा संस्कृत वेद विद्यापीठमा पढ्दै छन्। अर्जुनधारा-३मा रहेको यो गुरुकुलमा मिश्र जस्तै ४५ जना बटुक (विद्यार्थी)ले अध्ययन गर्दै आएका छन्। गुरुकुल शिक्षामा विद्यार्थीको आकर्षण बढ्न थालेको छ। भापाको अर्जुनधारा जलेश्वर धाममा सञ्चालित गुरुकुलमा भारतको आसामदेखि आएका विद्यार्थी अध्ययन गरिरहेका छन्। पितृजी मेघालयको कोइलाखाममा काम गर्न जानुभएको छ- गुरुकुलको कक्षा ४मा पढिरहेका मिश्र भन्छन्- माताजी हाजिरा गरेर कमाउनुहुन्छ। आफ्नो खेतबारी

केही छैन। नेपालको अर्जुनधारा धाममा राम्रो संस्कृत पढाइ हुन्छ भन्ने सुनेर घर सल्लाहमै यहाँ आएको हुँ। उनले आसामको रङ्गियाबाटै एसईई समकक्षताको औपचारिक शिक्षा पूरा गरिसकेर संस्कृत पढ्ने तीव्र चाहनाका कारण नेपाल आएको बताए। भविष्यमा बनारस वा वृन्दावन गएर आचार्य तहको पढाइ पूरा गरेर धर्म, संस्कृति र समाजको सेवा गर्ने उनले आफ्नो लक्ष्य सुनाए। विगतमा संस्कृत अध्ययनका लागि पूर्वी नेपालबाट भारतको बनारस र वृन्दावन जाने प्रचलन थियो। धरानको पिपडेश्वरलगायतका केही नेपाली संस्कृत विद्यालयले मात्र संस्कृत पढ्न

चाहनेको लहर धान्दैनथ्यो। भारतमा संस्कृतको उच्च शिक्षा लिन र नेपाल फर्केर पुराण लगायतका धार्मिक अनुष्ठानको नेतृत्व गर्ने कुरा अहिले पनि सामान्य लाग्छ। तर, समयको परिवर्तनसँगै नेपालमा संस्कृत पढ्न भारतबाट बटुकहरू आउन थालेका छन्। वि.सं. २०४० तिर आचार्य पुष्पलाल निरौलाले अर्जुनधारा धाममा गुरुकुलको स्थापना गरेका थिए। निरौलाले प्राचार्यका रूपमा आजीवन सेवा गरेका यस गुरुकुल संस्कृत पढ्न चाहनेका लागि भापाकै उत्कृष्ट गन्तव्यका रूपमा परिचित रहेको अर्जुनधारा जलेश्वर धाम समितिका कोषाध्यक्ष मनोज जोशी बताउँछन्। सरकारले कक्षा ५ सम्म अनुमति

दिएको यो गुरुकुलमा अध्ययनका लागि वर्षेनी सयौं इच्छुकहरू टाढादेखि आउने गर्छन्। तर, सीमित स्रोत र साधन भएकाले ४५ जनालाई मात्र पठनपाठन गराउन सिकिएको जोशीले बताए। पढ्छौं भन्दै आउने अरुलाई जिल्लाको अन्यत्र गुरुकुलमा सम्पर्क गराएर पठाउने गरिएको उनले जानकारी दिए। केही वर्षपछि गुरुकुलमै बसेर संस्कृत पढ्न चाहनेहरूको संख्या बढिरहेको छ- उनी भन्छन्- हामीसँग भएजति भवन, कक्षाकोठा र सुविधाले पढ्न इच्छुक सबै नयाँ विद्यार्थीलाई धान्न सक्दैन। जिल्लामा रहेका अरु गुरुकुलमा पठाउन बाध्य

(बाँकी अन्तिम पृष्ठमा)

सम्पूर्ण मानिस जातिका मुक्तिदाता प्रभु येशू ख्रीष्टको जन्मोत्सव वडादिन ख्रीष्टमस तथा नयाँ वर्ष ई.स. २०२४ को पावन अवसरमा देशविदेशमा रहनुहुने सम्पूर्ण नेपाली दाजुभाइ तथा दिदीबहिनीहरूमा सुख, शान्ति, आनन्द तथा समृद्धिको हार्दिक शुभकामना व्यक्त गर्दछौं।

पा. नरेन राई अनुत्त सुब्बा: अध्यक्ष एवम् ईम्मानुएल आराधना चर्च परिवार वित्तिमोड -४, पुरानो भद्रपुररोड, भापा



## नेपाल र नेपालीले

## माओत्सेतुङबाट के सिक्ने ?

## लगानीमैत्री नीतिको खाँचो

देशको सम्पूर्ण विकासका निमित्त आर्थिक क्षेत्रको महत्त्वपूर्ण स्थान हुन्छ । नेपालको एकीकरण पूर्व नै छिमेकी देशहरूसँग व्यापार गरेर विदेशी पूँजी भित्र्याउने गरेको तथ्य इतिहासको विषय मात्र होइन । एकीकरण पछि पनि भारत, भोट र चीनसँग व्यापारिक सम्बन्ध विस्तार भएकै थियो । हुन पनि देशको आर्थिक विकासका निमित्त आत्मनिर्भर अर्थतन्त्र आवश्यक हुन्छ । यसका लागि स्वदेशी उत्पादन बाह्य बजारमा पुऱ्याउनुपर्छ र ठूला उद्योग कलकारखाना स्थापनाका लागि लगानी भित्र्याउने नीति र वातावरण बनाउनुपर्छ । कुनै दिन खाद्यवस्तुमा पूर्णरूपले स्वनिर्भर हाम्रो इतिहास विपरीत यतिबेला आयातमा रमाएका छौं । राणा शासन कालकै हाराहारीमा रहेका भारत, चीन, जापान, कोरिया, भियतनाम जस्ता देशहरू आज विश्वका विकसित र समृद्ध राष्ट्रमा रूपान्तरण भइसकेका छन् ।

बहुदलीय व्यवस्थाको पुनर्स्थापनापछि देशका उद्योगहरू संकटग्रस्त हुन थाले । यसोहुनुका पछि ०४६ सालअघि सञ्चालित ठूला उद्योगहरू राजनीतिक दलहरूका नेता र कार्यकर्ता भती केन्द्र हुन थाले । त्यहाँ कार्यरत मजदुरहरूलाई विभिन्न दलका भ्रातृ संगठनहरूमा आबद्ध गरियो । त्यसका नेताहरू उद्योगभन्दा मातृ संस्थाहरूका कार्यकर्ता बनिए र राजनीतिमा सक्रिय रहन थाले । सरकारकै मातहतका उद्योगहरूमा सञ्चालकदेखि कार्यकारी प्रमुखसम्म राजनीतिक नियुक्ति हुन थाले र सरकार फेरिपिच्छे व्यवस्थापन फेरिने क्रमले क्रमशः उद्योग उत्पादनका हिसाबले खस्कंदै गए र संकटग्रस्त हुन पुगे । जसको परिणाम भत्ता सुविधाको अखडा बनाइएका उद्योगहरू प्रायः बन्द हुन पुगे ।

आर्थिक विकासको मेरुदण्ड भनिने उद्योगीहरूको संस्था नेपाल उद्योग परिषद कोशी प्रदेशले शनिबार आयोजना गरेको भेलामा राष्ट्रपति रामचन्द्र पौडेलले स्वाधीन, समुन्नत तथा आत्मनिर्भर अर्थतन्त्र निर्माण गर्नुपर्ने बताए । यद्यपि उद्योगमैत्री नीति र वातावरण निर्माण गर्ने दायित्व राज्यको हो, उनी त अभिभावक मात्रै हुन् । दलहरू हुन् सरकारमा पुग्ने, नीति बनाउने र कार्यान्वयन गर्ने, तर ती सत्ता प्राप्तिमै केन्द्रित छन् । उनीहरूसँग समृद्धि र विकासको एजेण्डा नै छैन, आवश्यक पूर्वाधार, लगानी, शिक्षा र नीति छैन । कर्मचारीतन्त्र अयोग्य छ, नेताहरूको दलाली गरेर व्यक्तिगत लाभ लिने उनीहरूको ध्याउन्ना छ । त्यसकै परिणाम योजना समयमा सम्पन्न हुँदैन र भ्रष्टाचार निरन्तर उकालो लागिरहेको छ । यसको फाइदा विचौलिया र कालाबजारीले लिइरहेका छन्, राजस्वमा ठगी गरिरहेका छन् । दलहरूको संरक्षणमा ढिकुटी भइँदछन् । वैदेशिक लगानी भित्र्याउने नीति र कार्यक्रम छैन भने कानूनी व्यवस्था पनि लगानीमैत्री छैन । शक्ति हुनेले विधिको पालना गर्नु नपर्ने मानसिकता र व्यवहारले निर्दोष नेपालीले संसारकै गरिब राष्ट्रको नागरिकका रूपमा लज्जित हुनुपर्ने नियति भोग्नुपरेको छ । यस्ता वाधा र व्यवधानहरूको अन्त्य नहुञ्जेल समृद्धि र विकासको सपना पूरा हुने छैन । यतातर्फ दलहरूको ध्यान जानुपर्छ ।

## बेलडाँगी शरणार्थी शिविरमा आगलागी

दमक, पुस ८ । दमक नगरपालिका वडा नम्बर ३ स्थित रहेको बेलडाँगी भुटानी शरणार्थी शिविरमा आगलागी भएको छ ।

शिविरमा आइतबार बिहान आगलागी भएको जिल्ला प्रहरी कार्यालय फाँपाले जनाएको छ । शिविरको सेक्टर सी-४ छाप्रा नम्बर ३३५ मा बस्ने भीमबहादुर घिमिरेको बसको टाटी बेरा र टिनको छानो भएको घरमा अचानक विद्युत्को तार सर्त भई आगलागी भएको हो । आगलागीबाट तीन वटा घर, घरभित्र

रहेका लताकपडा, भाडावर्तन, अन्नपात, काठपात समेत जलेर नष्ट हुँदा पाँच लाख रुपैयाँ बराबरको धनमाल क्षति भएको प्रहरीले जनाएको हो । आगलागीमा अन्य मानवीय तथा चौपायाको क्षति नभएको जनाइएको छ । उक्त आगो दमक नगरपालिकाको दमक, स्थानीयवासी र प्रहरी चौकी बाघखोरबाट खटिएको प्रहरी टोलीको सहयोगमा पूर्णरूपमा नियन्त्रणमा आएको प्रहरीले जनाएको छ । फाँपालमा दैनिक जस्तो आगलागीका घटना बढ्दै गएको छ ।



तीर्थराज खरेल

कमरेड माओको जन्म भएको ठिक १३० वर्ष पुगे १३१औं वर्षमा प्रवेश गरेको छ । २६ डिसेम्बर सन् १८९३ मा हुनान प्रान्तको शाओसान गाउँमा जन्मिएका माओले चीनमा कम्युनिष्ट पार्टी स्थापना गरेका थिए । आज चिनियाँ जनताले सी जिन पिङको मार्गनिर्देशनमा विश्वकै पहिलो अर्थतन्त्र भएको मुलुकको रूपमा विकास गर्न अभूतपूर्व छलाङ मारिरहेको अवस्था भए पनि माओत्सेतुङ, फाउ एनलाई र डेङ सियाओपिङलाई आदरका साथ आदर्श नेताका रूपमा सम्झने गर्छन् । क. माओलाई चिनियाँ जनताले त सम्झने नै भए तर वहाँलाई विश्वभरिका कम्युनिष्ट, सर्वहारा वर्ग र क्रान्तिकारीहरूले पनि त्यतिकै सम्झने गर्दछन् । चिनियाँ जनताले सम्झनु भन्नुको अर्थ हो चिनियाँ जनता र चिनियाँ कम्युनिष्ट पार्टीलाई माओले गरेको देन सम्झनु हो ।

माओको योगदानलाई सम्झनुको अर्थ उनले कसरी लामो र कठिन परिश्रमद्वारा पुरानो चीनलाई नयाँ चीनमा बदले बुझ्नु र उनका व्यावहारिक र सैद्धान्तिक ज्ञान नेपाल र नेपालीका सन्दर्भमा लागू गर्नु हो । माओलाई श्रद्धा गर्नु भनेको लाखौं, करोडौं जनताको आँशु, रगत र पसिनाबाट सृजित उपलब्धिहरूको रक्षा र विकास गर्नु हो । उपलब्धि र विकास गर्नुको मतलब हो चीनलाई फेरि दुःख, गरिबी र अभावको दलदलमा जान नदिनु हो । विश्वका अन्य कम्युनिष्टका लागि माओका शिक्षा भनेको हरेक कम्युनिष्टहरूले माओका शिक्षाबाट आफ्नो मौलिकतामा आ-आफ्ना देशमा क्रान्तिको प्रयोग गर्नु । माओको १३१औं जन्मदिनको अवसरमा उनका सबल पक्ष, उनका योगदानहरूलाई सम्झनु र असल गुणलाई आत्मसात गर्नु आवश्यक छ ।

ठूला-ठूला ग्रामीण क्षेत्रहरू मुक्त पाँदै १९३९ बाट शुरु भएको दीर्घकालीन जनयुद्ध गाउँबाट शुरु गर्ने कार्यदिशाले एक दशक पार गर्दा नयाँ चिनियाँ क्रान्तिले सफलता चुम्न सफल भयो । १९४९ अक्टुबर १ मा कमरेड माओले बेइजिङस्थित टियनमेन स्क्वायरमा लाखौं जनताको बीचमा चीनमा नयाँ जनवादी क्रान्ति सम्पन्न भएको घोषणा गरे । प्रतिक्रियावादी च्याङकाइसेक पूर्ण रूपमा पराजय भए र उनी भागेर ताइवान टापुमा गएर बसे । अमेरिकाले यसको रक्षा गर्‍यो, जो अहिले पनि अमेरिकी युद्ध अड्डाको रूपमा लगभग ५० हजार अमेरिकी सेनाको सुरक्षाका च्याङकाइसेकको अवशेष अफै बाँकी छ । यो कमरेड माओको महान् सफलता चिनियाँ जनताको मात्र नभएर समस्त विश्व सर्वहारा वर्गको पनि विजय थियो ।

चीनमा कमरेड माओको नेतृत्वमा सन् १९४९ मा जनयुद्धको कार्यदिशाबाट क्रान्ति सम्पन्न भयो । विश्व क्रान्तिको इतिहासमा यो रसपछिको क्रान्तिको दोस्रो मोडेल बन्न पुग्यो । अहिले पनि क्रान्तिको प्रश्न उदा बित्तिकै प्रश्न उठ्छ रसियाली मोडेल कि चिनियाँ मोडेल कुन मोडेल भनेर प्रश्न उठ्छ । तर, क्रान्तिको शतप्रतिशत लागू हुने कुनै मोडेल हुँदैन । नेपालमा १० वर्षको जनयुद्ध शुरु गर्दा आफूलाई माओका असली शिष्य मानेका नेताहरू बढी यान्त्रिकतामा फसेर चिनियाँ मोडेल लागू गर्न खोज्दा परिणाम प्रत्युत्पादक भएको छ ।

माओबाट सिक्नुपर्ने अर्को कुरा पार्टीमा दुई लाइन संघर्षलाई ठाउँ दिने । पार्टीभित्र अन्तरसंघर्ष र समाजमा वर्गसंघर्ष दुबै भइरहन दिने । तर, नेपालमा अलिकति मत बाँध्ने बित्तिकै पार्टी फुटाउने संस्कार नै बनेको छ, यो गलत छ । यसको कारण संसदवादी राजनीतिको प्रभाव हो । माओकालमा र तत्कालीन चीनमा संसद पनि थिएन र संसदवादको प्रभाव पनि कमजोर थियो । माओको संघर्ष परिचालन गर्ने खुबी

पुरानाहरूबाट सिक्ने, परिपक्व बनाउने र उत्तराधिकारी जन्माइरहने प्रक्रिया हो । यो पनि प्रतिक्रान्ति रोक्ने एक साधनकै संगठनबाट चालिने पहलु हो । यसले संगठनमा पुरानोलाई रूढीवादबाट बचाउन र आन्दोलनलाई समस्यामा पार्न नदिन भूमिका खेल्दछ ।

माओबाट सिक्ने अर्को कुरा भनेको क्रान्ति सम्पन्न गर्ने मात्र कुरा होइन, यो त निरन्तरतामा हुन्छ । क्रान्ति दुई चार दिनको लहड होइन, निरन्तर क्रान्ति यथार्थ हो । कमरेड माओ कै भनाइमा दुई चार दिन राम्रो भाषण एकाध, वर्ष राम्रो काम, दुई चार दिन, दुई चार वर्ष चकाचौध जो कसैले पनि गर्न सक्छन् । तर, जीवनभरि राम्रो काम गर्न सक्छ कि सक्दैन भन्ने कुरा मुख्य हो । कसैले जीवनभरि राम्रो गर्‍यो भने त्यो महानता हो । यसको सार नै राजनीतिमा निरन्तर क्रान्ति हो । नयाँ क्रान्तिका लागि क्रान्तिको नयाँ मोडेल आजको आवश्यकता हो । हरेक क्रान्ति नयाँ अनुहारमा हुने गर्दछ । पेरिस कम्युनिष्टा रूसी क्रान्ति नयाँ थियो । रूसी क्रान्तिभन्दा चिनी क्रान्ति नयाँ थियो ।



सन्दर्भ : १३१औं माओ जयन्ती



थियो, जसले पार्टीलाई एकताबद्ध राखेको थियो । विश्व राजनीतिमा ज्यादै दूरगामी महत्त्वको क्रान्तिको दौरानमा माओले अघि सारेको 'तीन गर र तीन नगर' को सूत्र कम्युनिष्ट राजनीतिमा आज पनि मन्त्र वाक्य नै बनेको छ । मार्क्सवाद लागू गर, संशोधनवाद होइन ।

विचार सिद्धान्तमा खुला र स्पष्ट होऊ, छलछाम र षडयन्त्र होइन । अन्तर संघर्षमा एकताबद्ध होऊ, नफुट । संगठन र विचारमा हरेक तहका संगठनहरूमा एकमा तीनको सिद्धान्त लागू गर । हरेक संगठनहरूमा युवा, प्रौढ र वृद्ध राख । नयाँ, युवा, पाका र पुरानालाई मिलाएर राख । यो भनेको अनुभव र स्पीरिटको मेल हो जहाँ होस र जोस, बल र बुद्धि, सचेतन पक्ष र स्वतः स्फूर्त पक्ष एकीकृत होस् । जहाँ सम्पूर्ण तत्वहरूको एकीकरण हुन्छ त्यहाँ सफलता र विजय सुनिश्चित हुन्छ । यो कमरेड माओले संगठन सम्बन्धी र विचार क्षेत्रमा गरेको नयाँ विकास हो । पार्टी संगठनमा युवाहरू लिने भनेको नयाँलाई

क्युवाको क्रान्तिको मोडेल पनि अरुभन्दा नयाँ शैलीमा गरिएको थियो । भियतनाम, लाओस र कम्बोडियाका क्रान्तिकहरू पनि केही नयाँपन छोडेर गएका छन् । विचारमा, सिद्धान्तमा, दर्शनमा, अर्थनीतिमा, स्वभाव-शैलीमा, संगठन संरचनामा, कार्यदिशामा नयाँपन भएन भने पार्टी र क्रान्तिमा जीवन आउँदैन । नयाँपनको नाममा सिद्धान्त र विचार नै त्यागेर गरिने नयाँपनले अर्को ठाउँमा पुऱ्याइदिन्छ । त्यसैले पुरानोको सारतत्वसहितको नयाँपनलाई यहाँ नयाँ मोडेल भन्न खोजिएको छ । आजको नवऔपनिवेशिक युगमा राष्ट्रिय मुक्ति र जनमुक्तिका लागि गरिने क्रान्तिलाई एकीकृत गर्न माओबाट शिक्षा लिन आवश्यक छ । यी दुईलाई एकीकृत गरेर एकीकृत क्रान्ति गर्नु नै माओको शिक्षाको सार हो ।

हतियारको बलमा टिकेको सत्ताको अन्त्य गर्न हतियारले मात्र सक्दछ भन्नेमा जोड दिँदै माओ भन्छन्- 'सत्ता बन्दुकको नालबाट जन्मन्छ, सशस्त्र

पनि हरेक चीजलाई धोक्ने वा कण्ठ गर्ने, नक्कल गर्ने, चाकडौं, चाप्लुसी गर्ने यान्त्रिकतावादीहरूबाट क्रान्तिलाई सबैभन्दा बढी समस्या छ । वर्ग संघर्ष, वर्ग पक्षधरता र वर्ग अधिनायकत्व मार्क्सवादका तीन आधारभूत तत्व हुन् ।

यसमध्ये कुनै एकलाई छोड्‍यो भने मार्क्सवाद मार्क्सवाद हुँदैन, त्यो संशोधनवाद वा अवसरवाद हुन जान्छ । कुनै पनि सिद्धान्तका दुई पक्ष हुन्छ- एउटा बदलिने र विकास हुने पक्ष । दोस्रो नबदलिने तत्व । मार्क्सवादका तीन आधारभूत तत्वहरू छन्- बल प्रयोग, वर्ग संघर्ष र वर्ग पक्षधरता । माओबाट शिक्षा लिँदै सिर्जनाशील र विकासशील मार्क्सवादलाई ग्रहण गर्न आवश्यक छ । क्रान्तिक्रान्तिको निष्ठा, आफ्नो मातृभूमिप्रतिको समर्पण, जनताप्रतिको विश्वास, मुलुकको आर्थिक, सामाजिक, शैक्षिक विकासको रूपान्तरणप्रतिको निरन्तरको मोह माओबाट सिक्ने कुरा हुन् ।

tirthakharel2028@gmail.com

## रक्तदान सम्बन्धी उत्प्रेरणा अभियान शुरु

मेचीनगर, पुस ८ । 'एक घर एक रक्तदाता' भन्ने नाराका साथ मेची महाकाली रक्तदान सम्बन्धी उत्प्रेरणा अभियान पूर्वको मेचीबाट शुरु हुने भएको छ ।

ब्लड डोनर्स सोसाइटीले देशभर भएको रगतको अभाव न्यूनीकरण गर्ने उद्देश्यले शुरु अभियानको प्रमुख अतिथि मेचीनगर नगरपालिका नगर उपप्रमुख मीना पोखरेल उपेतीले एक कार्यक्रममाबीच उद्घाटन गरेकी थिइन् । उपप्रमुख उपेतीले जीवनको सबैभन्दा ठूलो दान नै रक्तदान भएकाले यो दान हामी सबैले गर्नुपर्नेमा जोड दिइन् ।

रगतको मागलाई सहजरूपमा लैजानका लागि रक्तदाताको संख्या बढाउने अभियानमा सबै लाग्नुपर्ने उपप्रमुख उपेतीको जोड थियो । रक्तदान गर्ने वातावरणको सिर्जना सबैले गर्नुपर्छ । रक्तदान आफैका लागि हो भन्ने चेतनाको विकास पनि गराउने माध्यम रहेको उनको भनाइ छ । रगतको माग बढ्दै गरेको अवस्थामा रक्तदाता बढाउन स्थानीय सरकारले पनि सबै संघ संस्थाहरूसँग समन्वय गर्ने र रगतको अभाव हुने समस्यालाई विस्तारै कम गर्ने, भएकाले अभियान निकै सकारात्मक भएको उनको भनाइ थियो ।

पछिल्लो समय कतिपय व्यक्तिहरू आफ्नो जन्मदिनमा पनि रक्तदान गर्ने परम्परा बस्न थालेको छ । यसले पनि रक्तदान गर्ने परम्परालाई



विकास भएको छ । यसले वरपरको व्यक्ति र समाजलाई रगतदान गर्नुपर्छ भन्ने चेतनाको विकास गराएको छ ।

अभियानका संयोजक एवम् ब्लड डोनर्स सोसाइटी नेपालका संस्थापक अध्यक्ष अर्जुन अधिकारीको अध्यक्षतामा भएको कार्यक्रममा प्रमुख अतिथि उपेतीले नेपाल रेडक्रस सोसाइटी रक्त सञ्चार सेवा शाखा भद्रपुर-विर्तामोडका प्राविधिकलाई ब्लड ब्याग हस्तान्तरणसहित अभियानको विधिवतरूपमा शुभारम्भ गरेका थिए ।

भद्रपुर महानगरपालिका वडा नम्बर ६, मैनादेवी

फाउण्डेसन, ब्लड डोनर्स एसोसियसन नेपाल, मेची महाकाली सफाई अभियान, सरल नेपाल, भरतपुर महानगरपालिका वडा नम्बर १२, सिद्धार्थ बचत तथा ऋण सङ्गठन संस्था लि., कालिका नगरपालिका, आवश्यकतामा रगत, जानकी ग्यास, नेपाल रेडक्रस सोसाइटी चितवन, डिजिटल नेपाल सेवा, सोच परिवर्तन नेपालगायतका संघ-संस्था स्थानीय तह एवम् सामाजिक अभियान्ताहरूको सहकार्यमा अभियान शुरु भएको महासचिव अञ्जन दवाडीले जानकारी दिए ।

रक्तदान सम्बन्धी उत्प्रेरणा अभियानको

भाषासहित २७ जिल्लाबाट एकसाथ शुरु भएको हो । रक्तदान अभियानमा सक्रिय युवाहरू विदेशीदा, नयाँ रक्तदाताहरू नयाँपन र आवश्यकता अनुसार रक्तदान कार्यक्रमहरू आयोजना हुन नसक्दा रगत व्यवस्थापनमा निकै चुनौती भएको कार्यक्रमको औचित्य माथि प्रकाश पाँदै महासचिव दवाडीले जानकारी गराए ।

अभियान अन्तर्गत विभिन्न जिल्लाका विद्यालय, क्याम्पसमा गएर युवाहरूलाई रक्तदान सम्बन्धी जनचेतनामूलक कार्यक्रम, रगत अभाव भएको ठाउँमा सम्बन्धित निकायसँग सहकार्य गरी रक्तदान कार्यक्रम समेत गरिने आयोजक संस्थाले जनाएको छ । रगत व्यवस्थापनमा सरकारले जिम्मेवारी प्रदान गरेको संस्था नेपाल रेडक्रस सोसाइटीले आवश्यकता अनुसार जनचेतनामूलक कार्यक्रमहरू गर्न नसकेको र रक्तदान कार्यक्रमहरू थप नसकेको कारण रक्त तत्वको निकै अभाव भएको निष्कर्ष संस्थाको छ ।

मेचीनगर-६ काँकरभिट्टास्थित देवकोटाबाट शुरु अभियामा भएको रक्तदानमा १४ जनाले रगत दान गरेका थिए । नेपाल रेडक्रस सोसाइटी रक्त सञ्चार सेवा शाखा भद्रपुर-विर्तामोडको प्राविधिक सहयोगमा भएको रक्तदानमा सशस्त्र प्रहरीसहित सर्वसाधारणले रगत दान गरेका थिए । पत्रकार प्रबिन अधिकारीले सञ्चालन गरेको कार्यक्रममा सहभागीलाई संस्थाका विष्णु आचार्यले स्वागत गरेका थिए ।

# नेल्टा भापाको अध्यक्षा प्रकाश

सुरुवा, पुस ८। अंग्रेजी भाषा शिक्षकहरूको संस्था नेपाल इङ्लिस ल्याङ्ग्वेज टिचर्स एसोसिएसन (नेल्टा) भापाको नयाँ नेतृत्व चयन भएको छ।

नेल्टा भाषा शाखाको तेस्रो अधिवेशनले तीन वर्ष कार्यकालका लागि नेतृत्व चयन गरेको हो। सर्वसम्मत निर्वाचित १५ सदस्यीय समितिको अध्यक्षमा प्रकाश पराजुली, उपाध्यक्षमा भोजप्रसाद भट्टराई, सचिवमा केशव उप्रेती, सहसचिवमा सङ्गीता बस्नेत र कोषाध्यक्षमा वत्सल भट्टराई रहेका छन्। समितिको सदस्यहरूमा रामप्रसाद पराजुली, दीपेन लिम्बू, अमिर तिम्सिना, पुष्पमाता खतिवडा, खेमराज आचार्य, समीक्षा गौतम, अनूप शर्मा, टेकनाथ शर्मा बान्ने, राजेन्द्र अधिकारी र तारा लावुड चयन भएका छन्।

त्यस्तै पालिका इञ्चार्जहरूमा कनकाई नगरपालिकामा तीर्थराज खरेल, शिवसताकी नगरपालिकामा गुरुप्रसाद पौडेल, बुद्धशान्ति गाउँपालिकामा दुर्गा रेग्मी र कमल गाउँपालिकामा निर्मल गडतौलालाई चयन गरिएको छ। सो अधिवेशनले धर्मन्द्र भट्टराई, रुद्रबहादुर थापा, केशवप्रसाद मैनाली, टीकाप्रसाद सुवेदी र जेनी राईलाई सल्लाहकारको रूपमा जिम्मेवार दिएको छ।

शिक्षकहरूका लागि तालिम, गोष्ठी, सेमिनार र सम्मेलनहरू सञ्चालन गर्नुका साथै राष्ट्रिय तथा अन्तर्राष्ट्रिय तालिम तथा सम्मेलनहरूमा सहभागी गराएर शिक्षकको पेशागत दक्षता अभिवृद्धिमा सहयोग पुर्याउने भएको छ। नेल्टा भापाले राष्ट्रिय स्तरका शिक्षक प्रशिक्षक तालिम तथा नेपालमै पहिलो पटक महिला अंग्रेजी शिक्षक सम्मेलन गरेर राष्ट्रिय तथा अन्तर्राष्ट्रिय रूपमा चर्चा कमाएको थियो। पेशागत विकासका लागि



नेटाले गरेको योगदान कदरयोग्य रहेको छ।

हाल भापामा एक हजार पाँच सयभन्दा बढी अंग्रेजी भाषा शिक्षक रहेका छन्। १९९२ मा नेपाल अंग्रेजी शिक्षक संघ (नेल्टा) केन्द्रको स्थापना भएको थियो। तत्कालीन अवस्थामा नेपालस्थित ब्रिटिस काउन्सिलको विशेष सक्रियतामा बनेको यो संस्थाले नेपालको अंग्रेजी शिक्षामा महत्वपूर्ण योगदान दिएको छ। नेपालमा अंग्रेजी शिक्षामा व्यावसायिक रूपले सहकार्य र सहयोग एवम् सञ्चारको आदान प्रदान गर्नु नेल्टाको मुख्य उद्देश्य हो। हाल यो संस्थाका ६० भन्दा बढी जिल्लामा शाखाहरू रहेका छन् भने सात हजारभन्दा बढी आजीवन सदस्यहरू छन्।

नेटाले हाल अमेरिकन दूतावास, ब्रिटिस काउन्सिल, भारतीय दूतावास, अष्ट्रेलियन दूतावास, शिक्षा मन्त्रालय तथा अन्य विभिन्न निकायहरूसँग मिलेर धेरै कामहरू गरेको छ। खासगरी अमेरिकन दूतावासको सुक्ष्म अंग्रेजी पहुँच छात्रवृत्ति योजनामा सार्वजनिक विद्यालयमा पढ्ने नौ सयभन्दा बढी विद्यार्थीले अध्ययन गरिरहेका छन्। नेटाले यसबाहेक समय समयमा विभिन्न

स्थानीय, क्षेत्रीय, राष्ट्रिय तथा अन्तर्राष्ट्रिय सभा, सम्मेलन र गोष्ठीहरूको आयोजना गरेर नेपालको अंग्रेजी सिकाइ प्रक्रियामा विविधता थपेको छ। यसबाहेक नेपालमा काम गर्ने अंग्रेजी शिक्षकहरूलाई अमेरिकन र बेलायत सरकारबाट प्राप्त हुने विभिन्न छात्रवृत्तिहरू प्रदान गरेर नेटाले अंग्रेजी शिक्षामा विशेष योगदान दिएको छ। यसका अतिरिक्त आफ्नो अनुसन्धान समितिमाफत नेटाले नेपालमा अंग्रेजी शिक्षाको वर्तमान अवस्था र यसका चुनौती एवम् समाधानका उपायहरू वारे व्यापक अध्ययन र अनुसन्धान गर्ने गरेको छ। वि.सं. २०७३ मा स्थापित भापा नेल्टा सात वर्षमा बाल्यवस्थाबाट प्रौढतातर्फ लागेको छ।

अंग्रेजी भाषाका प्रायापक डा. विष्णुसिंह राईको प्रमुख आतिथ्यमा भएको कार्यक्रममा नेल्टा कोशी प्रदेश अध्यक्ष गुणराज नेपाल, एमफिल स्कुलरहरू जेनी राई र उपाधीकरण बाबले अंग्रेजी भाषा शिक्षणको रूपान्तरण सम्बन्धमा आ-आफ्नो प्रस्तुति राखेका थिए। कार्यक्रममा केन्द्रीय सदस्य केशवप्रसाद भट्टराई, कोशी प्रदेश महासचिव रवि बरालले शुभकामना मन्त्र व्यक्त गरेका थिए।

# बिर्तामोडमा जापानको विषयमा अर्बन स्पेसद्वारा शैक्षिक परामर्श

बिर्तामोड, पुस ८। बिर्तामोडमा रहेको अर्बन स्पेस एजुकेशन कन्सल्टन्सीले जापान जाने विद्यार्थीलाई लक्षित गर्दै एक दिने शैक्षिक परामर्श कार्यक्रम सम्पन्न गरेको छ।

शैक्षिक परामर्शमा माफत विद्यार्थी तथा अभिभावकलाई शैक्षिक अवस्था, कलेजका जानकारी तथा जापानको कानूनी अवस्थाका वारेमा सेमिनार माफत जानकारी गराइएको अर्बन स्पेस एजुकेशन कन्सल्टन्सीका सञ्चालक तुलसी पाठकले जानकारी दिए।

जापानस्थित केसीजीआई कलेजका आनन्द नेपालले अंग्रेजी माध्यमबाट जुनसुकै संकाय अध्ययन गरे पनि जापानमा स्नाकोत्तर तहमा अध्ययन गर्न पाइने बताए। उनले जापान जान आइएलटीएस आवश्यक रहेको उल्लेख गरे।

शैक्षिक क्षेत्रमा लामो अनुभव भएका नेपालले जापानी उच्च शिक्षाको जाटिलता, छात्रवृत्तिका अवसरहरू र शैक्षिक जीवनलाई आकार दिने सांस्कृतिक सक्षमताहरूबारे अर्बन स्पेस एजुकेशन कन्सल्टन्सीले शैक्षिक परामर्शमा कार्यक्रममा गरेको बताए।

स्नाकोत्तर तह अध्ययनपछि पीएचडीको लागि पनि सहयोग गर्ने बताउँदै उनले भने-



‘अध्ययन गरिसकेपछि दुई लाख ६० हजारदेखि पाँच लाखसम्म तलब हुनेछ।’ स्नाकोत्तर तहमा एआई सम्बन्धी र अन्य विविध सम्बन्धी पढ्न सकिने र धेरै विषयहरूमा छात्रवृत्ति पाउन सकिने उल्लेख गरे।

शैक्षिक परामर्शमा कार्यक्रममा भाषाका विभिन्न स्थानबाट विद्यार्थीहरूको सहभागिता रहेको थियो। विद्यार्थीहरूले जापानको भाषा तथा शैक्षिक अवस्थाका विषयमा जिज्ञासा राखेका थिए भने अध्ययन गर्नका लागि

आवश्यक शैक्षिक योग्यताका विषयमा प्रश्न गरेका थिए।

सहभागी विद्यार्थीको जिज्ञासाका विषयमा जापानस्थित केसीजीआई कलेजका आनन्द नेपाल र अर्बन स्पेस एजुकेशन कन्सल्टन्सीका सञ्चालक तुलसी पाठकले प्रष्ट परेका थिए। पछिल्लो समय अर्बन स्पेस एजुकेशन कन्सल्टन्सीले विद्यार्थी तथा अभिभावकलाई जानकारी गराउने उद्देश्यले शैक्षिक परामर्श लगायतका कार्यक्रमहरू गर्दै आएको बताइएको छ।

# हरियाली वन पर्यटकीय क्षेत्र उद्घाटन



बिर्तामोड, पुस ८। हरियाली सामुदायिक धार्मिक पर्यापर्यटकीय तथा सिमसार क्षेत्रको उद्घाटन भएको छ।

बिर्तामोड-६ मा रहेको सिमसारको उद्घाटन उपसभाभूमि इन्दिरा राना मगरले गरेकी हुन्।

सबैका लागि पर्यटन पहुँचयोग्य विश्वव्यापी पर्यटनको प्रवर्द्धनको उद्देश्यका साथ उक्त सिमसार र वन्यजन्तु मार्सिदै गएको बोटविस्वाहरूको संरक्षण गर्नुपर्ने उपसभाभूमि

रानाको भनाइ छ।

विभिन्न जातजातिको धार्मिक र कला-संस्कृतिको इतिहास स्थल रहेको र सोको संरक्षण गर्दै पर्यटकहरूले मनोरञ्जन गर्न पाउनु भन्दा सर्वसाधारणका लागि खुल्ला गरिएको अध्यक्ष जगतबहादुर राईले बताए।

प्रदेश सरकार, स्थानीय सरकार, स्थानीय सहयोगीहरूको सहयोग र वन समितिको सहयोगमा निर्माण गरिएको पर्यटकीय क्षेत्रले पर्यटकहरूको मन जित्ने विश्वास व्यक्त

गरिएको छ।

कार्यक्रममा बिर्तामोड नगर उपप्रमुख नरेन्द्र सगौला, वडाध्यक्ष सूर्यप्रसाद कन्दङ्गवा, रामकुमार कन्दङ्गवा, तेजबहादुर कन्दङ्गवा, जिल्ला वन कार्यालय प्रमुख मेघराज राई, जिल्ला वन महासङ्घ अध्यक्ष रुद्रप्रसाद भण्डारी, वन्दी सहायता नेपाल पूर्वाञ्चल अध्यक्ष जगतबहादुर मगर, पूर्व अध्यक्ष कृष्णमाया चौधरी, बिर्तामोड खानेपानी उपभोक्ता समितिका अध्यक्ष मेघराज बाँस्नोला लगायतले शुभकामना मन्त्र व्यक्त गरेका थिए।

कार्यक्रममा हरियाली सामुदायिक धार्मिक पर्यापर्यटकीय तथा सिमसार क्षेत्र निर्माण गर्न सहयोग पुर्याउने कोशी प्रदेश भौतिक पूर्वाधार पूर्व मन्त्री एकराज कार्की, भद्रकाली कलाकुञ्ज इटहरीका अभिषेक तिम्सिनालाई सम्मान गरिएको थियो।

समितिका अध्यक्ष राईको अध्यक्षतामा भएको कार्यक्रममा स्वागत र औचित्य माथि प्रकाश उपाध्यक्ष मन्तिकुमार भट्टराईले पारेका थिए भने सहजीकरण कार्यालय सचिव धनसरी राईले गरेकी थिइन्।

# मिनी म्याराथनमा लक्ष्मी र शिव प्रथम

भद्रपुर, पुस ८। भद्रपुरमा तेस्रो वालमैत्री स्थानीय शासनयुक्त नगर घोषणा दिवसको अवसरमा मिनी म्याराथन (दौड) प्रतियोगिता सम्पन्न भएको छ।

भद्रपुर नगरपालिका- ५ स्थित मेची पुलबाट शुरु दौड चन्द्रगढी पुगेर समापन गरिएको थियो। दौड प्रतियोगितामा छात्रतर्फ विभूति विद्या मन्दिरका शिव लिम्बू प्रथम, विभूति विद्या मन्दिरका मनिष लिम्बू दोस्रो, चन्द्र भानु माविका सन्तोष लिम्बू तेस्रो र नेशनल मेरिगोल्डका इवाहाड लावती चौथो भएका छन्।

त्यस्तै छात्रतर्फ चन्द्र भानु माविकी

लक्ष्मी मर्डौ प्रथम, जीवन ज्योतिकी सुस्मिता हॉन्डा दोस्रो, जीवन ज्योतिकी आकृति लिम्बू तेस्रो र एसएस निकेतनकी मुस्कान कामती चौथो भएकी छिन्। विजेताहरूलाई नगदसहित पुरस्कृत गरिएको थियो।

भद्रपुर नगर वाल सञ्चालका कार्यवाहक अध्यक्ष आरोग्य तिम्सिनाको अध्यक्षता तथा नगर प्रमुख गणेश पोखरेलको प्रमुख आतिथ्यमा भएको कार्यक्रममा नगर उपप्रमुख राधा कार्की, वडाध्यक्षहरू, कार्यपालिका सदस्यहरू, जनप्रतिनिधि, शिक्षक र पत्रकार लगायतको उपस्थिति रहेको थियो।



# दोमुखामा 'ट्रस ब्रिज' निर्माण



भापा, पुस ८। शिवसताकी नगरपालिकास्थित पर्यटकीय क्षेत्र दोमुखामा 'ट्रस ब्रिज' निर्माण गरिएको छ।

पर्यटकको सहजताका लागि दोमुखास्थित नुनमाटी खोलामा ट्रस ब्रिज निर्माण गरिएको हो। यो ट्रस ब्रिज ३३ लाख ७५ हजार आठ सय ७९ रुपैयाँको लागतमा निर्माण भएको हो।

सङ्घीय भोलुङ्गे पुल क्षेत्रगत कार्यक्रम अन्तर्गत २८ लाख ६९ हजार चार सय ९० रुपैयाँ, शिवसताकी नगरपालिकाको चार लाख २८ हजार आठ सय ६३ रुपैयाँ र जनसहभागिता ६७ हजार पाँच सय १७ रुपैयाँ रहेको नगर प्रमुख मेगाहाङ्ग थोप्रेले जानकारी दिए। चौविस मिटर लामो ट्रस ब्रिज निर्माणमा प्राविधिक सहयोग सहारा नेपालले प्रदान गरेको उनले बताए।

ट्रस ब्रिज निर्माणपश्चात् दोमुखामा आन्तरिक तथा बाह्य पर्यटकको आगमन वृद्धि हुने अपेक्षा गरिएको उनले बताए।

पछिल्लो समय आन्तरिक तथा बाह्य पर्यटकको आकर्षणको केन्द्र बन्दै गएको दोमुखामा पर्यटक लक्षित सडक लगायत पूर्वाधार निर्माण भइरहेका छन्। यहाँ नगरपालिकासँगै प्रदेश र सङ्घीय सरकारले पुल, सडक लगायत अन्य भौतिक पूर्वाधार निर्माणमा लगानी गरेका छन्।

**सेफ्टी ट्यांकी सफा गर्नु परेमा हामीलाई सम्पर्क गर्नुहोला।**

**भापा सेफ्टी ट्यांकी तथा ढल सफाई**

बिर्तामोड सम्पर्क: राजकुमार ओष्ठ ९८२२९६६००५, ९८०९०१०४१०, ९८४२९३४६२, ०२३-४४६००५

दमक सम्पर्क: देवी शिरोला ९८२२९६६००५, ९८४२९३४६२, ९८४२९३४६२, ०२३-४४६००५

भापासै सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

**डिजिटल तराजू विशेष छुट्टामा**

डिजिटल तराजू

**Barnet Weighing Scale**

सुरुवा कनपा-३, भापा 9810405794, Mob : 9802742456

**हाडजोनी तथा नसाका समस्याहरूको सफल उपचार**

पूर्वाञ्चलकै पहिलो तथा एकमात्र फरक चिकित्साको उपचार स्याक पूर्वाञ्चल अस्पताल बिर्तामोड भापामा हाडजोनी तथा नसाका बिरामीहरूको सफल उपचार।

**जौच तथा उपचार हुने समस्याहरू**

- गर्धन, हाड, कमर दुख्ने, हिस्स प्रोयाप्लस, नसा च्यापिएको, हड्डी खिडिएको
- बाय रोग, युरिक एसिड बढेको, आर्यराइटिस, जोनी दुख्ने, जोनी जाम भएको
- शरीर कमजोरजन्ने, पोल्ने, लाठी हुने, कान्ने,
- प्यारालाइसीस तथा हिँड्न गाह्रो हुने शरीरको एक वा दुवै भाग नचल्ने, मुख बाडिएको

बिरामीलाई भर्ना गरी विशेष उपचार गरिन्छ।

- प्यारालाइसीस भएका तथा हिँड्न नसक्ने बिरामीका लागि अस्पतालमा भर्ना गरी विशेष उपचार गरिन्छ।

**स्याक पूर्वाञ्चल अस्पताल, कनकाई रोड**

नेपाल टेलिकाम पूर्व बिर्तामोड, भापा (फोन : ०२३-४३०१२३, ९८०३१५४९९)

**उच्च गुणस्तर सुलभ मूल्य**

**सयपत्री बालुवा प्रशोधन उद्योग**

यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुपथ मूल्यमा पाइनुका साथै तुरुन्त डेलिभरी समेत गरिन्छ।

**सम्पर्क :**

९८०४९५४४००, ९८६६२४२४६६

**अर्जुनधारा नगरपालिका- ४ भापा**

**भूमिसुधार कार्यालय भद्रपुर, भापाको मोही हकदाती सम्बन्धी सूचना**

निम्न लिखित विवरण भएको जग्गाको जग्गाधनीबाट मोहीले उक्त जग्गा जोतभोग गर्न छाडेको/वेपसा भएकोले मोहीको लागतकट्टा गरिपाउँ भनी यस कार्यालयमा निवेदन पत्र आएकोले विशेष अवलत ऐन २०५९को दफा १०(१) बमोजिम यो सूचना प्रकाशित गरिएको छ। यस उपर कुनै दावी विरोध भएमा यो सूचना प्रकाशित भएको मितिले ३० दिनभित्र आवश्यक प्रमाणसहित यस कार्यालयमा निवेदन दिनुहोला। तोकिएको समय अर्थात्भित्र विरोध नभएमा भू.सू. ऐन २०५९ बमोजिम मोही लागत कट्टा भई जाने ब्यहारा समेत यसै सूचनाद्वारा जानकारी गराइन्छ।

जग्गाधनीको विवरण	जग्गा ठेगाना	कि.न्.	क्षेत्रफल	मोहीको नाम, बर
केशवराज थापा	जुरोपानी-१	३३११	४२३३.००	समहन मिषा/ समर नुनिया
केशवराज थापा	जुरोपानी-१	१०२४	३३८.६३	अगम पुष्पलाल/ पुष्पलाल राजवंशी
		११६२	३३८.६३	अगम पुष्पलाल/ पुष्पलाल राजवंशी
सोमनाथ लुईटेल	बुधबारे-४	१४२	०-१३-१२.५०	रुनारायण तिम्सिना/ तुलसीराम लुईटेल
		१२१	०-३-१३.५०	रुनारायण तिम्सिना/ तुलसीराम लुईटेल
ध्याम कुमारी मिश्र	शान्तिनगर-१	६०१	०-१०-०	सेतु राना मगर
बोलनाथ मिश्र	शान्तिनगर-१	६०२	०-१०-०	सेतु राना मगर
नेनकला खड्का	गरामानी-८	६६	३६८.००	जगत बहादुर
मन्जु निरौला	चन्द्रगढी-१	११२	०-०-१०	हर्कबिर राजवंशी
गोमा कुमारी भट्टराई	चारपाते-२	७५	०-२-०	हर्कबिर राजवंशी
हारा सिंह राजवंशी	चारपाते-२	१५	०-०-१०	मिसिकलाल राजवंशी/ मिसिह राजवंशी

**छापाखाना**

क्यालेण्डर, विवाह कार्ड, बिल, भौचर, प्लेक्स फ्ल्ट, स्टाम (छापा), कप, टि-सर्ट, लेमिनेशन, फोटोकपी

अकर्षक, सुरु र शिरो घर्पाईका लागि सबै सम्बन्धी।

४ वर १५ मिनिटमा सेवासमेत

**धिमिरे अफसेट प्रेस**

अतिविश्वस्त उलर पढिँको घर फोन नं. : ०२३-४९०१५९, आधिक: ९८७६८७९०१२, ९८७६८७९०१२, ९८७६८७९०१२

**ताप्लेजुड-पाथीभरा सफल यात्रा**

बिर्तामोडबाट फिमिम, ताप्लेजुड हुँदै पाथीभरा मन्दिरसम्म साथै थेचम्बु, मेमेडसम्मको सफल यात्राका लागि हामीलाई सम्पर्कनुहोस्।

**ताप्लेजुड पाथीभरा काउन्टर**

मो. ९८०३२५०४७२, ९८०३२६४०९३

**सागा सेफ्टी ट्याङ्की तथा ढल सरसफाई**

भापासै भ्याकुम सिस्टमको ठूलो ट्यांकीमा सफाई गरिने छ।

**विशाल हरिजन**

९८२४९९०४६२, ९७४५२६०८२५, ९८१४९९३७१२, ९८४२९३४६२

नोट: आधुनिक प्रविधिबाट सञ्चालित भापाकै सबैभन्दा ठूलो सेफ्टी ट्यांकी अर्थात् ब्यक्तिगत ट्याङ्केट व्यवस्था भएमा सर्विसको व्यवस्था छ।

**ज्यो. घं. खेमप्रसाद पौडेल फल सम्पर्क ९८५१५४९९९**

मेष (वु. घे. चो. ला. लि. लु. ले. लो. आ) - समय सार्पेक्षित छ, जुनसुकै काम गरे पनि सिद्ध भएर जाने योग छ, साथीभाइले पूर्ण सहयोग गर्नेछन्, मन प्रशन्न रहला।

वृष (इ. उ. ए. ओ. बा. बि. बु. बे. बो) - तत्काल हतार गरेर गरेका काममा नोकसान्नी व्यहोर्नुपर्ने हुन सक्छ, यात्राको प्रक्रिया अधि बढाउन सकिने योग छ, भैपरी आउने खर्चले चिन्ता होला।

मिथुन (का. कि. कु. घ. ड. ध. के. को. हा) - समय फलदायी छ, चिन्ता, उपहार प्राप्तिको योग छ, छोटो दुरीको रोमान्ठीक यात्रा हुनेछ, मन प्रशन्न रहनेछ।

कर्मक (हि. ह. हे. हो. डा. डि. डु. डो. डो) - समय अनुकूल रहेको छ, नयाँ कामको प्रस्ताव आउनेछ, बोलिको भरमा अधुरो कामहरू फत्ते भएर जानेछ, मन प्रशन्न रहला।

सिंह (मा. मि. मु. मे. मो. टा. टि. टु. टे) - कार्यसिद्धि हुने दिन छ, मान-सम्मानमा वृद्धि हुने, स्वास्थ्यले, भाग्यले साथ दिनेछ, थोरै पारिवारिक भ्रमला व्यहोर्नुपर्ने हुन सक्छ।

कन्या (टो. प. पि. पु. ष. ष. ठ. पे. पो) - समय अनुकूल रहेको छ, नयाँ कामको प्रस्ताव आउने छ, बोलिको भरमा अधुरो कामहरू फत्ते भएर जानेछ, प्रशंसकहरू बढ्ने छन्।

तुला (र. रि. रु. रे. रो. ता. ति. तु. तौ) - समय बलवान रहेको छ, यो अवधिमा नयाँ कामको थालनी गर्नुभएमा तपाईंको लागि लाभदायक हुनेछ, मन प्रशन्न रहला।

बुधियक (तो. ना. नि. नु. ने. नो. या. यि. यु) - कार्यसिद्धि हुने दिन छ, मान-सम्मानमा वृद्धि हुने, स्वास्थ्यले, भाग्यले साथ दिनेछ, धार्मिक गतिविधि बढेर जानेछ।

धनु (ये. यो. म. मि. मु. घ. फा. ट. मे) - उत्तरार्द्धपछि काम बन्ने योग रहेको छ, दिगो फाइदा हुने काम प्रारम्भ गर्ने समय रहेको छ, आफ्नो लाभश्रप्रति अरुले दावी गर्न सक्छन्।

मकर (मो. ज. जि. खि. सु. खे. खो. गा. गि) - मन प्रशन्न रहला, धन, स्वास्थ्य लाभको साथै शुभ प्राप्त होला, शत्रुमाथि विजय प्राप्त हुनेछ, शुभ खबर सुन्न पाइनेछ।

कुम्भ (गु. गे. गो. सा. सि. सु. से. सो. दा) - बोलिमा विचार पुर्याउनुहोला, राम्रै बोल्दा पनि नराप्ति सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

मीन (दि. दु. थ. म. ज. दे. दो. च. चि) - पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दुरीको यात्रा हुनेछ, मन हार्पित रहने छ।

मकर (मो. ज. जि. खि. सु. खे. खो. गा. गि) - मन प्रशन्न रहला, धन, स्वास्थ्य लाभको साथै शुभ प्राप्त होला, शत्रुमाथि विजय प्राप्त हुनेछ, शुभ खबर सुन्न पाइनेछ।

कुम्भ (गु. गे. गो. सा. सि. सु. से. सो. दा) - बोलिमा विचार पुर्याउनुहोला, राम्रै बोल्दा पनि नराप्ति सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

मीन (दि. दु. थ. म. ज. दे. दो. च. चि) - पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दुरीको यात्रा हुनेछ, मन हार्पित रहने छ।

मकर (मो. ज. जि. खि. सु. खे. खो. गा. गि) - मन प्रशन्न रहला, धन, स्वास्थ्य लाभको साथै शुभ प्राप्त होला, शत्रुमाथि विजय प्राप्त हुनेछ, शुभ खबर सुन्न पाइनेछ।

कुम्भ (गु. गे. गो. सा. सि. सु. से. सो. दा) - बोलिमा विचार पुर्याउनुहोला, राम्रै बोल्दा पनि नराप्ति सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

मीन (दि. दु. थ. म. ज. दे. दो. च. चि) - पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दुरीको यात्रा हुनेछ, मन हार्पित रहने छ।

मकर (मो. ज. जि. खि. सु. खे. खो. गा. गि) - मन प्रशन्न रहला, धन, स्वास्थ्य लाभको साथै शुभ प्राप्त होला, शत्रुमाथि विजय प्राप्त हुनेछ, शुभ खबर सुन्न पाइनेछ।

कुम्भ (गु. गे. गो. सा. सि. सु. से. सो. दा) - बोलिमा विचार पुर्याउनुहोला, राम्रै बोल्दा पनि नराप्ति सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

मीन (दि. दु. थ. म. ज. दे. दो. च. चि) - पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दुरीको यात्रा हुनेछ, मन हार्पित रहने छ।



**च्याबुङ नाच** : नेपाल नेत्र ज्योति संघ ताप्लेजुङ तथा सो संघद्वारा सञ्चालित डिचेन डोङ्गला स्मारक आँखा उपचार केन्द्र स्थापनाको २५औं वर्ष पुगेको अवसरमा नेपाल नेत्रज्योति सङ्घ र उक्त संस्थाद्वारा सञ्चालित डिचेन डोङ्गला स्मारक आँखा उपचार केन्द्र ताप्लेजुङद्वारा आइतबार आयोजित कार्यक्रममा च्याबुङ नाच प्रस्तुत गर्दै कलाकार । रासस

## नवदुर्गा पाञ्चायनतन मन्दिरमा स्कन्ध महापुराण

**लक्ष्मीपुर, पुस ८।** फापाको अर्जुनधारा-५ विहीवारे बजारस्थित श्री नवदुर्गा पाञ्चायनतन मन्दिरमा श्रीमद् स्कन्ध महापुराणको तयारी गरिएको छ। मन्दिरमा १९औं अनुष्ठान तथा १८औं महापुराणको आयोजना गर्न लागिएको हो।

आगामी पुस १० देखि १८ गतेसम्म पुराण सञ्चालन गरिने मन्दिरमा मूल आयोजक समितिले आइतबार पत्रकार भेटघाट गरी जानकारी दिएको हो। महापुराण सम्पन्न गर्न विभिन्न १२ वटा उपसमिति निर्माण गरेको मूल आयोजक समितिका संयोजक छविलाल लम्सालले जानकारी दिए।

महापुराण सम्पन्न गर्न विमल दुङ्गेलको संयोजकत्वमा शोभायात्रा व्यवस्थापन उपसमिति, विन्दा रेम्कीको संयोजकत्वमा लाखवती व्यवस्थापन उपसमिति, देवीचरण गिरीको संयोजकत्वमा मण्डप व्यवस्थापन उपसमिति, पवित्रा दाहालको संयोजकत्वमा पण्डित व्यवस्थापन उपसमिति, एलबी गिरीको संयोजकत्वमा आर्थिक समन्वय उपसमिति, भीमप्रसाद सापकोटाको संयोजकत्वमा धान्याञ्चल तथा गेट व्यवस्थापन उपसमिति निर्माण गरिएको छ।

त्यस्तै कर्णबहादुर दाहालको



लक्ष्मीप्रसाद पोखरेल, पण्डित भक्तिप्रसाद घिमिरे र पण्डित भरत अधिकारी रहने मूल आयोजक समितिले जनाएको छ।

संयोजकत्वमा स्वयम्सेवक तयारी व्यवस्थापन उपसमिति, शिवकुमार श्रेष्ठको संयोजकत्वमा प्रसाद व्यवस्थापन उपसमिति, मूल आयोजक समितिका सचिव खिलराज कार्की र उपसचिव तेजकुमार गिरीको संयोजकत्वमा प्रचारप्रसार, सूचना तथा छपाई व्यवस्थापन उप-समिति, अभिनारायण गिरीको संयोजकत्वमा सामान खरिद व्यवस्थापन उपसमिति, अम्बिका कार्कीको संयोजकत्वमा माला व्यवस्थापन उपसमिति, मूल आयोजक समितिकी कोषाध्यक्ष जमुना खड्काको संयोजकत्व तथा अर्जुन रेम्कीको सह-संयोजकत्वमा कोष व्यवस्थापन समिति निर्माण गरिएको मूल आयोजक समितिले जनाएको छ।

महापुराणको प्रमुख वाचकका रूपमा पण्डित छन्दुराम भण्डारी रहने छन् भने उपवाचकका रूपमा पण्डित पुरुषोत्तम गजुरेल, पण्डित

लक्ष्मीप्रसाद पोखरेल, पण्डित भक्तिप्रसाद घिमिरे र पण्डित भरत अधिकारी रहने मूल आयोजक समितिले जनाएको छ।

उद्घाटनका अवसरमा १०८ कलशका साथ शोभायात्रा गरिने बताइएको छ।

महापुराणका लागि अनुमानित ६ लाख रुपैयाँ खर्च हुने आयोजकले जनाएको छ। १९ वर्षअघि धार्मिक तथा पर्यटकीय स्थलका रूपमा विकास गर्ने उद्देश्यले शुरू गरिएको पुराणको १९औं अनुष्ठान र १८औं महापुराण भएको मन्दिर समितिका अध्यक्ष तथा मूल आयोजक समितिका संयोजक लम्सालले बताए।

यसअघि लागेका पुराणबाट ८५ लाख मूल्य बराबरको सामुदायिक भवन, २१ लाख ७५ हजार रुपैयाँ बराबरको मन्दिर निर्माण भइसकेको र मन्दिरको अक्षयकोष ४ लाख रुपैयाँको रहेको जानकारी दिए। सामुदायिक भवनमा किरियापुत्री बस्ने ठाउँ बनाएर र १ हजार रुपैयाँ भन्दाबढी दिने दाताको शिलालेखमा नाम समेत राखिएको बताइएको छ। महापुराण सम्पन्न गर्ने सात सय सदस्यीय मूल आयोजक समिति निर्माण गरिएको छ।

## अध्यक्ष भण्डारी सम्मानित

**भापा, पुस ८।** भापा जिल्ला खेलकूद विकास समितिका अध्यक्ष प्रशांत भण्डारी (भेपराज) लाई कनकाईमा सम्मान गरिएको छ।

कनकाईको इलुवावारी डोजोमा आयोजनामा भएको भापा क्षेत्र नम्बर ४ स्तरीय आमन्त्रण जुनियर कराँते प्रतियोगिताको अवसर पारेर कराँतेका पूर्वराष्ट्रिय खेलाडी तथा अन्तर्राष्ट्रिय रेफ्री भण्डारीलाई सम्मान गरिएको हो।

भापालाई खेलकूदको विकास र विस्तारमा विशेष योगदान पुऱ्याउँदै कोशी प्रदेशको उत्कृष्ट जिल्ला बनाउन सफल भएको कामको मूल्यांकन गर्दै भण्डारीलाई सम्मान गरिएको हो। इलुवावारी डोजोका अध्यक्ष राजेन्द्र लिम्बू, प्रमुख अतिथि प्रतिनिधिसभा सदस्य एलपी साँवा, भापा जिल्ला जिल्ला कराँते संघका अध्यक्ष जगन कार्कीलगायतले अध्यक्ष भण्डारीलाई सम्मान गरेका थिए।

कार्यक्रमकै अवसर पारेर भापाका अग्रज कराँते प्रशिक्षक राम पाठक र कनकाई-४का वडाध्यक्ष रोशन सुवेदीलाई पनि सम्मान गरिएको थियो।

कार्यक्रममा नेपाल सितोरियो कराँते संघका केन्द्रीय सचिव प्रेम लामा, निवर्तमान राष्ट्रिय



प्रशिक्षक मदनकुमार उप्रेती, भापाका प्रशिक्षण विभाग प्रमुख कालु मेचे, कोशी प्रदेश कराँते महासंघका उपाध्यक्ष शौरभ प्रधान, अमेरिका-भुटान कराँतेका प्रमुख टीआर याम्फू, भापाका रेफ्री कमिसन संयोजक विष्णुकुमार नेम्बाङ, कनकाई नगर खेलकूद विकास समितिका अध्यक्ष जिवन तिम्सिना लगायतले शुभकामना व्यक्त गरेका थिए।

भापा जिल्ला कराँते संघको समन्वय कनकाई ४ र इलुवावारी कराँते डोजोको आयोजनामा भएको प्रतियोगितामा २० देखि ५० केजी तौल समूहका (महिला-पुरुष) करिब २५० जना खेलाडीहरूको सहभागिता रहेको थियो।

## सुनसरी र पाँचथर सेमीमा

**फुडिल, पुस ८।** ताप्लेजुङमा जारी प्रथम कञ्चनजङ्घा सेसेलुङ गोल्डकपको सेमीफाइनल खेल हुने भएको छ। सुनसरीको सगरमाथा युथ क्लब र पाँचथर फुटबल क्लबसँग प्रतिस्पर्धा गर्ने भएको हो।

शनिवार भएको अन्तिम क्वाटर फाइनल खेलमा विटी फुटबल क्लब तेह्रथुमलाई ४-०को अन्तरले पराजित गर्दै सुनसरीको सगरमाथा युथ क्लब सेमीफाइनल प्रवेश गरेको हो।

सुनसरीको जितमा पहिलो हाफको २४औं मिनेटमा विशाल भण्डारीले गोल गर्दै शुरुवाती अग्रता दिलाएका थिए। पहिलो हाफमा एक गोल गरेको सुनसरीले दोस्रो

हाफमा तीन गोल गर्न सफल भयो। दोस्रो हाफको खेल सुरुभएको चारौं मिनेट र २३औं मिनेटमा भुवन बस्नेतले गोल गरे र वीरेन्द्र लिम्बूले ३१औं मिनेटमा अन्तिम गोल गर्दै सुनसरीले फराकिलो जित दर्ता गरेको हो।

फाइनल प्रवेशका लागि आइतबार पाँचथर फुटबल क्लबसँग प्रतिस्पर्धा गर्ने भएको हो। शनिवारको खेलमा सुनसरीका भुवन बस्नेत म्यान अफ द म्याच घोषित हुँदै रु पाँच हजार पुरस्कार प्राप्त गरे। खेल पुस ११ गतेसम्म सञ्चालन हुनेछ। प्रतियोगितामा आठ टिमको सहभागिता थियो।

## माघदेखि असारसम्म दयाहाडका सात फिल्म



कुनै बेला अभिनेता राजेश हमालको फिल्ममा जुनखालको व्यस्तता हुने गर्थ्यो, लगभग त्यही अवस्था यतिबेला दयाहाड राईको छ। यसैले त उनलाई 'दोस्रो राजेश हमाल' भन्ने गरिन्छ। लगातार फिल्मको सफलता र उम्दा अभिनय गर्ने भएकाले मेकरोको रोजाइमा उनी परिहरेका हुन्। उनको व्यस्तता कून हदसम्म छ भने अबको फाउण्टेन एक वर्ष उनलाई एक दिन पनि फुसंदले बस्ने समय छैन।

यतिबेला दयाहाडको पाइपलाइनमा एक दर्जन हाराहारी फिल्म छन् भने रिलिजको तयारीमा रहेका फिल्म आधा दर्जन बढी छन्। जसले गर्दा उनलाई छयाँक्रमा समय दिने कि प्रचारमा हिँड्ने भन्ने अन्वयल स्थित छ। अवस्था कस्तोसम्म आएको छ भने उनका फिल्म एउटै मितिमा भिड्न थालेका छन्। अब पनि फिल्मको संख्या घटाउन उनी गम्भीर नहुने हो भने यो समस्या

अफ बढ्नेछ।

अबको ६ महिनामा मात्र उनका ७ वटा फिल्म महिनेपिच्छे, प्रदर्शन हुँदैछन्। आगामी माघ २६ मा त उनका दुई फिल्म 'हातीछाप' र 'दयारानी' भिड्न तयार देखिएका छन्। यसअघि उनका दुई फिल्म 'जारी' र 'बिहे पास'बीच पनि भिडन्त भएको थियो। फागुन २५मा भने उनको 'रंगेली' प्रदर्शन हुँदैछ। र, आगामी चैत ३० गतेदेखि उनी अभिनीत फिल्म 'डिग्री माइला' प्रदर्शनमा आउँदैछ।

यसैगरी, दयाहाडको आगामी वर्षको वैशाख २१ गते 'मनसरा', जेठ १८ गते 'गाउँ आएको बाटो' र असार २८ गते 'घरघ्याइ' प्रदर्शन हुनेछन्। उनले काम गर्न लागेका फिल्मको सूची लामो भएकाले असारपछि पनि महिनेपिच्छे फिल्म रिलिजको सम्भावना देखिन्छ। धेरै फिल्म गर्दा एक-दुईवटा सफल हुनसक्छन्। तर, धेरै निर्माता बुझे खतरा हुन्छ। दयाहाडले यो पाटोलाई भने हेरेको देखिँदैन।

### गुरुकुल ...

छौं। फापा, इलाम, मोरङ र सुनसरी जिल्लाबाट मात्र नभएर ताप्लेजुङ, जनकपुर र वीरगञ्जदेखि बटुकहरू अध्ययनका लागि अर्जुनधारा आएका छन्। खान, वस्न र पढ्न कुनै शूल्क नलाग्ने भएकाले विपन्न समुदायका अभिभावकहरूको रोजाई गुरुकुल हुने गरेको छ। संस्कृत भाषा र हिन्दू धर्मप्रति बढ्दो आकर्षणले समेत विद्यार्थीहरू गुरुकुल पुग्ने गरेको पाइएको छ।

कक्षा ४मा अध्ययन गरिरहेका १४ वर्षीय सकिश निरौलाको घर मोरङको बेलवारी हो। उनका बुवा वैदेशिक रोजगारीमा गएका छन्। सानैदेखि धर्म, संस्कार र संस्कृत भाषाप्रति रुची राखेको देखेर सकिशलाई आमाबुवाले नै अर्जुनधारा संस्कृत वेद विद्यापीठमा भर्ना गरिदिए। उनी अहिले यस गुरुकुलका मेधावी बटुकमा गनिन्छन्। सानैदेखि संस्कृत भाषाका मन्त्रहरू उच्चारण गर्न चाख लाग्थ्यो- बटुक सकिशले भने। भविष्यमा आचार्य (संस्कृत भाषामा स्नातकोत्तर) हुन्। उतीर्ण भएर गुरुकुलको प्राचार्य बन्ने उनको सपना छ। व्यासासनमा वसेर पुराण सुनाउने पनि उनको रहर छ।

### जगदगुरुले पढेको गुरुकुल

अर्जुनधारा संस्कृत वेद विद्यापीठ नेपालका प्रथम जगदगुरु बालसन्त मोहनशरण देवाचार्यले अध्ययन गरेको गुरुकुल हो। उनले संस्कृतको प्रारम्भिक शिक्षा यही गुरुकुलमा वसेर लिएको धाम समितिका कोषाध्यक्ष जोशी बताउँछन्। फापाको हडिया बुधवारेमा २०३३ सालमा जन्मिएका देवाचार्य आठ वर्षको उमेरमा अर्जुनधारा गुरुकुलमा अध्ययनका लागि आएको र तीन वर्षपछि बृन्दावन गएको जोशीले जानकारी दिए। देवाचार्य हाल सुनसरीको प्राचीन हरिद्वारको रूपमा कहलिएको चतराधाममा स्थायी रूपमा बस्छन्।

यस गुरुकुलबाट दीक्षित भएकाहरू थुप्रै संख्यामा विद्यावारिधि उपाधिप्राप्त र महत्त्वपूर्ण ओहोदामा

पुगिसकेका छन्। यही गुरुकुलबाट दीक्षित आचार्य कुवेर निरौला हाल अर्जुनधारा जलेश्वर धामको व्यासाचार्य छन्। हालै वालाचतुर्दशी पर्वको विशेष अनुष्ठानमा भारतको हरिद्वारबाट आएको पतञ्जली योगका प्रख्यात गुरु आचार्य बालकृष्णले समेत अर्जुनधारा गुरुकुलको अवलोकन गरेका थिए।

### धामले व्यहोर्छ सबै खर्च

गुरुकुल सञ्चालनको सम्पूर्ण खर्च अर्जुनधारा जलेश्वर धाम समितिले व्यहोर्दै आएको छ। धामका स्वर्गीय व्यासाचार्य निरौलाले ४० वर्षअघि गुरुकुल शुरु गर्दा मुद्दीदान नै सञ्चालनको मुख्य स्रोत थियो। बटुकहरूलाई लिएर प्राचार्य निरौला आफ्नै धाम चरपरिचका गाउँमा मुद्दीदान सञ्चालन गर्ने हिँड्थे। मुद्दीदानबाट चामल सञ्चालन हुन्थ्यो भने केही दाताहरूले नगद पनि सहयोग गर्थे।

दयनीय अवस्थाबाट शुरु गरिएको यस गुरुकुलमा हाल सुविधाहरू मनसरे थपिएका छन्। धाम समितिले वर्षानुवर्ष १५ लाखसम्म बजेट दिएका कारण गुरुकुल सञ्चालन सहज हुने गरेको गुरुकुलका प्राचार्य हेमन्त भण्डारी बताउँछन्। अहिले गुरुकुलका लागि तीन तलाको पक्की भवन धाम समितिले निर्माण गरेको छ। जहाँ पाँच जना शिक्षक कार्यरत छन्। संस्कृत, कर्मकाण्ड, रुद्री, चण्डी, वेदवाहेक नेपाली, अंग्रेजी, गणितलगायतका विषयका पाठ्यपुस्तकहरू पनि पठनपाठन हुने गरेको छ।

### कम्प्युटर पढाउने योजना

समयानुकूल शिक्षा प्रदान गर्ने उद्देश्यले धाम सञ्चालन समितिले गुरुकुललाई थप सुविधासम्पन्न भवनमा सार्ने र कम्प्युटर शिक्षा समेत प्रदान गर्ने योजना अघि सारेको छ। धाम समितिका कोषाध्यक्ष जोशीका अनुसार पुस्तकालय स्थापना अन्तम चरणमा पुगेको छ। सोही पुस्तकालयमा एक दर्जन कम्प्युटर राखेर सिकाउने धामको तयारी छ। धामको गुरुयोजनामा गुरुकुललाई सुविधासम्पन्न बनाउने

उल्लेख रहेको र दाताहरूको सहयोगमा उक्त लक्ष्य पूरा गरिने उनले बताए।

परम्परागतरूपमा सञ्चालन भइरहेका गुरुकुलहरूलाई आधुनिक शिक्षाको स्वरूपमा ढाल्नपर्ने र राज्यबाट सहयोग पुऱ्याइनुपर्ने आवाज उठ्न थालेको छ। तर, गुरुकुलका शिक्षकहरू भने आधुनिक शिक्षामा लैजाने नाममा गुरुकुलीय शिक्षा पढाउन मान्न नहुने बताउँछन्। सरकारले धार्मिक विद्यालयका रूपमा मान्यता प्रदान गर्दै गुरुकुलमा कक्षा ४ तहको औपचारिक अध्ययनको अनुमति प्रदान गर्दै आएको छ। यस गुरुकुलमा सरकारले एकमुष्ट रु. दुई लाख शैक्षिक अनुदान उपलब्ध गराउँदै आएको छ। यस्तो अनुदान फापाका संस्कृत, गुन्ना र मद्रस विद्यालयहरूले पनि पाउँदै आएका छन्।

### महर्षि फाउण्डेशनको भरयोग

फापामा २२ वटा गुरुकुल सञ्चालनमा छन्। ती सबै मठमन्दिरमा सञ्चालन हुने दान दक्षिणामा निर्भर हुँदै आएका छन्। आफ्नै स्रोत र साधन भएका गुरुकुल नगण्य छन्। गुरुकुल विद्यालयका लागि नेपाल महर्षि वैदिक फाउण्डेशन दर्बिलो दाता बनेको छ। देशभरबाट छानिएका गुरुकुलहरूले फाउण्डेशनबाट आर्थिक सहयोग पाउँदै आएका छन्। हरेक गुरुकुलमा कम्तीमा दुई जना शिक्षक कार्यरत हुनुहुन्छ- मेचीनगर-१५ ज्यामिगरगढीस्थित ओमकारेश्वर गुरुकुलका प्राचार्य निरोज खनाल भन्छन्- एउटा शिक्षकको सम्पूर्ण पारिश्रमिक फाउण्डेशनले व्यहोर्दै आएको छ।

काउण्डेशनले दैनिकरूपमा रुद्राभिषेक गराउँदै आएको छ। रुद्राभिषेक गराउन फाउण्डेशनले ध्यान गुरु नियुक्त गरेर मासिक पारिश्रमिक दिने गरेको अर्जुनधारा संस्कृत वेद विद्यापीठका ध्यान गुरु चिरञ्जीवी दुङ्गनाले बताए। फाउण्डेशनकै सहयोगका कारण गुरुकुलका विद्यार्थीले नियमितरूपमा दैनिक २० मिनेट भावातीत विधिको ध्यान र योग सिक्नसकेको उनले जानकारी दिए।

गुरुकुलमा विद्यार्थीले हरेक विहान ४:३० बजे उठ्ने र राति ९ बजे गीता पाठ अनिवार्यरूपमा गर्नुपर्दछ। सन्ध्या पूजामा ५ बजे पुगिसक्नु पर्दछ।

### दुई ...

? यूनिभर्सिटी अफ अलाबामा बर्मिङ्गमले उक्त गर्भधारणलाई नियमित भनेको छ। उक्त प्रसृतिलाई व्यवस्थापन गरेका प्राध्यापक रिचर्ड डेभिडले प्रत्येक शिशुले 'हुक'न र बढ्ने थप टाउ' पाएको बताएका छन्।

प्रत्येक शिशुका लागि पाठेघर भएकाले त्यस्तो भएको भन्दै उनले त्यो साधारण किसिमले जन्मिएकाहरूको जन्म भन्दा फरक रहेको बताए। ३९ हप्तापछि उनलाई प्रसूति सम्बन्धी औषधिहरू दिइएको थियो र त्यसका लागि दोहोरो निगरानी र थप कर्मचारीहरू आवश्यक परेका थिए। उनकी प्रसूति र स्त्री रोग सम्बन्धी चिकित्सकले नियमित ढङ्गले १९ डिसेम्बरको साँझ बच्चा जन्मिएपछि सबै जना खुशी भएको बताइन्। त्यसको १० घण्टापछि दोस्रो सन्तान शल्यक्रियाबाट जन्मिएकी थिइन्।

### राजमार्गका ...

निर्माण हुने सडकको काम एकैपटक शुरु हुनेछ। तीन सय मिटरभन्दा लामो पुल रहेका छ सानामा सिनेचर पुल निर्माण हुनेछन्। नेपालको कालिका र तुङ्गी कन्ट्रक्सनसँग चाईनिज कम्पनीले संयुक्त रूपमा गर्ने सडक निर्माणको कामका लागि धामधम साइड खाली गर्ने काम भइरहेको आयोजना दमक कार्यालय प्रमुख सुनीलबाबु पन्तले जानकारी दिए।

### 80 ...

पुनर्स्थापना केन्द्रमा राखेको थियो। सो संस्थाले नेपाल प्रहरीसँगको समन्वयमा लिम्बूका भतिजा नाताका आइतराज लिम्बूको

जिम्मा लगाएको जिल्ला प्रहरी कार्यालय फापाका प्रहरी प्रवक्ता खगेन्द्रप्रसाद रिजालले जानकारी दिए।

### मिनबहादुरको ...

सुन तस्करीमा संलग्न रहेको निष्कर्ष निकालिएको जानकारी दिए।

उनले भने- 'मिनबहादुर घलेले दुबईमा तथाकथित अर्कित अग्रवाल नाम गरेको व्यक्तिसँग सम्पर्क राखी

नेपालमा सुन तस्करी गर्न चाँजोपजाँजो मिलाउने गरेको देखियो। मिनबहादुर स्वयम् तथा चन्द्र घले र कृष्ण कुमार श्रेष्ठ समेतले पटक-पटक दुबईबाट सुन लिई आउने गरेको अनुसन्धानबाट खुल्न आयो। घलेले एयरपोर्टको सेटिङ मिलाउन डीवी भन्ने दनबहादुर गुरुङलाई प्रयोग गरेको देखिन आयो। पटक-पटक गरी मिनबहादुर घले, चन्द्र घले र कृष्णकुमार श्रेष्ठले १३८ केजी सुन नेपाल भित्र्याएको पाइएको उनले

जानकारी दिए।

विमानस्थलबाट सेटिङ गरी तस्करी गर्ने क्रममा पछिल्लोपटक चन्द्र घलेले ल्याएको १८ केजी सुन पकाउ परेको पाइएको उनको भनाइ छ। घलेले गत विहीवार राति छातीमा लुकाएर कपडाले बेरेर बिस्कुटजस्तो आकारको सुन ल्याएका थिए। उनलाई विमानबाटै नियन्त्रणमा लिएर अनुसन्धान थालिएको थियो।

### सच्याइएको छ,

पूर्वाञ्चल दैनिकको मिति २०८० पुस ७ गते शनिवार प्रकाशित अर्जुनधारा नगरपालिकाको बोलपत्र प्रस्ताव स्वीकृत आशयको सूचनामा पहिलोपटक प्रकाशित हुनुपर्नेमा अन्यथा प्रकाशित मिति २०८०।०९।०७ हुनुपर्नेमा अन्यथा भएकोले सच्याइएको छ। व्य.

## फ्ल्याट भाडामा

बितामोड-५ शनिश्चरे रोड, लुईटेल कम्प्लेक्स वाणिज्य बैंक भएको घरको दोस्रो तला, रोड साइड मुख भएको, २२०० वर्गफिट रहेको, बैंक, सहकारी, मेनपावर तथा अन्य अफिस प्रयोजनका लागि उपयुक्त फ्ल्याट खाली रहेको हुँदा इच्छुकले तु-सम्पर्क गर्नुहोला।

सम्पर्क: ९८२४९११०३२/ ९८१४९३८७६२

नोट: अण्डरसाउण्डसहित पार्किङको सुविधा छ।